

---

Gayatri Ramayana

ग़ायत्री रामायण

Document Information



---

Text title : Gayatri Ramayana

File name : gAyatrI\_raamAyaNa.itx

Category : devii, gAyatrI, stotra, devI, raama

Location : doc\_devii

Author : Traditional

Transliterated by : Sunder Hattangadi

Proofread by : Sunder Hattangadi

Source : Gayatri Mahavijnana -Pandit

Latest update : February 24, 2018

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

గాయత్రీ రామాయణ



(గాయత్రీమస్త్ర అక్షరాణాం(వర్ణానాం) శ్రీమద్ వాల్మీకిరామాయణే ప్రదర్శితాః)  
తపస్వాధ్యాయనిరతం తపస్వీ వాగ్విదాం వరమ్ ।  
నారదం పరిపప్రచ్ఛ వాల్మీకిర్మునిపుంగవమ్ ॥ బాలకాణ్డ ౧.౦౧.౦౦౧॥ ౧॥  
స హత్వా రాక్షసాన్సర్వాన్ యజ్ఞఘ్నాన్ రఘునన్దనః ।  
ఋషిభిః పూజితస్తత్ర యథేన్ద్రో విజయీ పురా ॥ బాలకాణ్డ ౧.౦౩౦.౦౨౪॥ ౨॥  
విశ్వామిత్రః సరామస్తు శ్రుత్వా జనకభాషితమ్ ।  
వత్స రామ ధనుః పశ్య ఇతి రాఘవమబ్రవీత్ ॥ బాలకాణ్డ ౧.౦౬౬.౦౧౨॥ ౩॥  
తుష్టావాస్య తదా వంశం ప్రవిశ్య చ విశామృతేః ।  
శయనీయం నరేన్ద్రస్య తదాసాద్య వ్యతిష్ఠత ॥ అయోధ్యాకాణ్డ ౨.౦౧౫.౦౨౦॥ ౪॥  
వనవాసం హి సఙ్ఖ్యాయ వాసాంస్యాభరణాని చ ।  
భర్తారమనుగచ్ఛన్త్యై సీతాయై శ్వశురో దదౌ ॥ అయోధ్యాకాణ్డ ౨.౦౪౦.౦౧౪॥ ౫॥  
రాజా సత్యం చ ధర్మశ్చ రాజా కులవతాం కులమ్ ।  
రాజా మాతా పితా చైవ రాజా హితకరో నృణామ్ ॥ అయోధ్యాకాణ్డ ౨.౦౬౬.౦౩౪॥ ౬॥  
నిరీక్ష్య స ముహూర్తం తు దదర్శ భరతో గురుమ్ ।  
ఉటజే రామమాసీనం జటామణ్డలధారిణమ్ ॥ అయోధ్యాకాణ్డ ౨.౦౯౯.౦౨౫॥ ౭॥  
యది బుద్ధిః కృతా ద్రష్టుమగస్త్యం తం మహామునిమ్ ।  
అద్వైవ గమనే బుద్ధిం రోచయస్వ మహామతే ॥ అరణ్యకాణ్డ ౩.౦౧౧.౦౪౩॥ ౮॥  
భరతస్యార్శపుత్రస్య శ్వశ్రూణాం మమ చ ప్రభో ।  
మృగరూపమిదం వ్యక్తం విస్మయం జనయిష్యతి ॥ అరణ్యకాణ్డ ౩.౦౪౩.౦౧౮॥ ౯॥  
గచ్ఛ శీఘ్రమితో రామ సుగ్రీవం తం మహాబలమ్ ।  
వయస్యం తం కురు క్షప్రమితో గత్వాఽద్య రాఘవ ॥ అరణ్యకాణ్డ ౩.౦౬౨.౦౧౭॥ ౧౦॥

దేశకాలౌ భజస్వాద్య క్షమమాణః ప్రియాప్రియే ।

సుఖదుఃఖసహః కాలే సుగ్రీవవశగో భవ ॥ కిష్కిన్ధాకాణ్డ ౪.౦౨౨.౦౨౦ ॥ ౧౧ ॥

వన్ధితవ్యాస్తతః సిద్ధాస్తపసా వీతకల్మషాః ।

ప్రష్టవ్యా చాపి సీతాయాః ప్రవృత్తిర్విసయాన్వితైః ॥ కిష్కిన్ధాకాణ్డ ౪.౦౪౩.౦౩౩ ॥ ౧౨ ॥

స నిర్ఘోష్య పురీం లక్ష్మాం శ్రేష్ఠాం తాం కామరూపిణీమ్ ।

విక్రమణ మహాతేజా హనూమాన్ కపిసత్తమః ॥ సున్దరకాణ్డ ౫.౦౪.౦౦౧ ॥ ౧౩ ॥

ధన్యా దేవాః సగన్ధర్వాః సిద్ధాశ్చ పరమర్షయః ।

మమ పశ్యన్తి యే వీరం రామం రాజీవలోచనమ్ ॥ సున్దరకాణ్డ ౫.౦౨౬.౦౪౧ ॥ ౧౪ ॥

మక్కులాభిముఖీ తస్య సా తదాసీన్మహాకపేః ।

ఉపతన్ధే విశాలాక్షీ ప్రయతా హవ్యవాహనమ్ ॥ సున్దరకాణ్డ ౫.౦౫౩.౦౨౬ ॥ ౧౫ ॥

హితం మహార్థం మృదు హేతుసంహితం వ్యతీతకాలాయతినమ్ప్రతిక్షమమ్ ।

నిశమ్య తద్వాక్యముపస్థితజ్వరః ప్రసక్తవానుత్తరమేతదబ్రవీత్ ॥ ౬.౦౧౦.౦౨౭ ॥ ౧౬ ॥

ధర్మాత్మా రక్షసశ్రేష్ఠః సమ్ప్రాప్తోఽయం విభీషణః ।

లక్ష్మైశ్వర్యమిదం శ్రీమాన్సుగ్రవం ప్రాప్నోత్యకణ్ణకమ్ ॥ యుద్ధకాణ్డ ౬.౦౪౧.౦౬౮ ॥ ౧౭ ॥

యో వజ్రపాతాశనిసన్నిపాతాన్న చుక్షుభే నాపి చచాల రాజా ।

స రామబాణాభిహతో భృశార్తశ్చచాల చాపం చ ముమోచ వీరః ॥ యుద్ధకాణ్డ ౬.౦౫౯.౧౩౯ ॥ ౧౮ ॥

యస్య విక్రమమాసాద్య రాక్షసా నిధనం గతాః ।

తం మన్యే రాఘవం వీరం నారాయణమనామయమ్ ॥ యుద్ధకాణ్డ ౬.౦౭౨.౦౧౧ ॥ ౧౯ ॥

స తే దదృశిరే రామం దహన్తమపివాహిసీమ్ ।

మోహితాః పరమాస్త్రేణ గాన్ధర్వేణ మహాత్మనా ॥ యుద్ధకాణ్డ ౬.౦౯౩.౦౨౬ ॥ ౨౦ ॥

ప్రణమ్య దేవతాభ్యశ్చ బ్రాహ్మణేభ్యశ్చ మైథిలీ ।

బద్ధాఙ్గులిపుటా చేదమువాచాగ్నిసమీపతః ॥ యుద్ధకాణ్డ ౬.౧౧౬.౦౨౪ ॥ ౨౧ ॥

చలనాత్పర్వతస్యైవ గణా దేవాశ్చ కమ్పితాః ।

చచాల పార్వతీ చాపి తదాశ్లిష్టా మహేశ్వరమ్ ॥ ఉత్తరకాణ్డ ౭.౦౧౬.౦౨౬ ॥ ౨౨ ॥

దారాః పుత్రాః పురం రాష్ట్రం భోగాచ్ఛాదనభోజనమ్ ।  
సర్వమేవావిభక్తం నౌ భవిష్యతి హరీశ్వర ॥ ఉత్తరకాణ్డ ౭.౦౩౪.౦౪౧॥ ౨౩॥  
యామేవ రాత్రిం శత్రుఘ్నః పర్ణశాలాం సమావిశత్ ।  
తామేవ రాత్రిం సీతాపి ప్రసూతా దారకద్వయమ్ ॥ ఉత్తరకాణ్డ ౭.౦౬౬.౦౦౧॥ ౨౪॥  
ఇదం రామాయణం కృత్స్నం గయత్రీబీజసంయుతమ్ ।  
త్రిసంస్థం యః పఠేన్నిత్యం సర్వపాపైః ప్రముచ్యతే ॥  
ఇతి గాయత్రీరామాయణం సంస్కారమ్ ।

The numbers correspond to sarga.adhyAya.shloka.

This is referenced from Valmiki Ramayana. There is another one referred to Sankshepa Ramayanam by Vidyananya in rAmAyaNarahasyam.

Encoded and proofread by Sunder Hattangadi

---

—  
*Gayatri Ramayana*

pdf was typeset on September 17, 2023

—  
Please send corrections to [sanskrit@cheerful.com](mailto:sanskrit@cheerful.com)

